


Il-Huttafa

Il-magazin ta' Klabb Huttaf



Brimba ġdida!


paġ 3



Barba f'mitt...
Venus!

paġ 5

Farfett
tal-Fejgel



Birdlife

Numru 62

Meju - Ĝunju 2004



Hbieb Huttaf...

Dan l-ahħar, waħda tifla qaltli: "Jien la nikber nixtieq insir ambjentalista!"

Weġibtha: "Għalfejn tistenna sa ma tikber?! Sir ambjentalista issa stess?!"

Mela x'inhu ambjentalist?

Ambjentalist mhijex professjoni! Mhemmx ġħalfejn tkun kbirt, jew tkun xi professur tan-natura. Xejn minn dan. Kull ma trid biex tikkwalifika huwa li jkollol rispett shiħ lejn l-annimali, il-pjanti u l-habitat tagħhom.


Intom il-membri li qed taqraw il-Huttafa digà xi ftit jew wisq ambjentalisti. Kif? Heqq, ghax dawk il-Lm2 li ħallastu miżata biex dhaltu membri fil-BirdLife digà juri li l-ambjent huwa importanti għalikom. Stajtu nfaqtuhom ħelu, ġelati, jew anke tajjartuhom f'essemmessijiet.

Imma flok hekk użajtuhom biex tidħlu f'għaqda li tgħallimkom fuq in-natura. Qed taraw ghaliex intom ambjentalisti? U dak digà pass importanti. Imma dak għadu Level 1!

Tridu titilgħu Level 2? Mela issa dak li titghallmu żżommuhx għalikom. Ambjentalist veru jkellem lill-hbieb u jgħallimhom jirrispettar lin-natura, bħalu. Għalhekk meta intom taraw min jaqta' fjura jew iqacċat zokk jew jirfes nemla jew jaqbad żrinx jew jaqta' denb ta' gremxula jew jaħra q siġra jew jaqbad farfett jew jonsob pitirross jew jittanta serp jew jaqbad kamalejonti, ippruvaw waqqfu bil-kelma t-tajba, u spiegawlu ghaliex kien qed jagħmel hażin. Hemmhekk qed tkunu ambjentalisti veru u kavallieri sodi ta' l-ambjent!

Mela hallikom milli tistennew. In-natura għandha bżonn il-kavallieri ILLUM!

Victor Falzon editur



Raymond Galea

Il-farfett tal-fejġel (swallowtail butterfly) huwa l-ikbar farfett ta' Malta. Dari kien komuni, imma naqas ħafna ghax il-pjanti li jiekol ix-xagħaq tiegħu ħafna nies iqisuhom "ħaxix hażin" - u jqacċtuhom. B'hekk naqsu wkoll ħafna frieffet oħrajn.

BIRDLIFE MALTA HUTTAFA

Jason Aloisio, Audrey Chetcuti, Norman Chetcuti, Desirée Falzon, Sylvia Falzon, Victor Falzon, Justin Vassallo

indirizz BirdLife Malta, 57/26 Triq Rigord, Ta' Xbiex MSD 12

tel 21347646 feks 21343239 imejl info@birdlifemalta.org

websajt www.birdlifemalta.org

imej tal-magazin huttaf@birdlifemalta.org


Sakemm mhux speċifikat mod iehor, l-isem BirdLife f-dal-magazin jirreferi għal BirdLife Malta. Materjal mill-magazin jista' jiġi kkuppat sakemm mhux għal skopijiet kummerċjali, sakemm jissemma l-isem **Il-Huttafa** u sakemm tintbagħha lill-BirdLife kopja tal-materjal fejn gie kkuppat.

Publikazzjoni: BirdLife Malta

Disinn u produzzjoni: Victor Falzon


Faccata ta' quddiem: **farfett tal-fejġel** - ritratt ta' Raymond Galea

Stampat: Poulton's Print Shop, Ĝunju 2004




Klabb Huttaf huwa t-taqsim ta' BirdLife Malta għall-membri ta' taħbi it-tmintax. Norganizzaw ħarġiet fil-kampanja, żjarat f'riservi naturali, serati kraft u nagħmlu xogħol ambjentali. Noħorġu l-magazin **Il-Huttafa** kull xaharejn għall-membri, u nagħmlu ħendawts u logħob għal waqt l-aktivitajiet. Shubja fi Klabb Huttaf hija Lm2 fis-sena.

editorjal	2
aħbarijiet	3
kompetizzjoni	3
x'għandna mid-dinja?	4
min ġie l-mixja	5
tromba @	5
sittsaqajn	6
gallarija	6
attività	7
mill-hrejjef Griegi	7
FALKO	8
għali ambjentali	9
attività Falko	9
djarju berdwoċer	10
sriep maltin	10
midd idejk	11
daħħal membru	11



Brimba ġdida!



Victor Falzon

Sibna brimba ġdida għal Malta!

Mhijex xi brimba daqs nitfa, li trid taqla' ġħajnejk biex taraha, imma brimba kbira u irrigata bl-isfar, iswed u fidda li jghidulek: Arani u ammirani!

L-interess beda f'Ottubru 2003, meta Charles Gauci sab waħda fir-riserva ta' I-Għadira, imxattba ma' għanqbuta ħdejn vaska żgħira bl-ilma. Mill-ewwel ghedna Ojj, din mhix I-Arġjope (*Argiope lobata*) tas-soltu!


Bdejna ninvestigaw... Victor Falzon (l-editur ;-) hadilha partita ritratti u harat il-kotba u l-internet biex jara x'setgħet kienet. L-iktar waħda li sab tixbahha kienet I-*Argiope trifasciata*, speċi li qatt ma għiet rekordjata f'Malta.

Sadattant Alex Casha sab koċċ brimb oħrajn mill-istess speċi anke fir-riserva tas-Simar! Anzi dawn kienu qed ibidu...

Hawnhekk dahħalna lill-habib tagħna David Dandria, espert tal-brimb. David kompla jagħmel riċerka u bagħat jistaqsi lill-aqwa esperti tal-brimb li hawn fid-dinja. Fl-ahħar waslet il-konferma: iva, kienet tassew I-*Argiope trifasciata* - il-Brimba Rrigata (Banded Argiope).

Għadna ma nafux l-ispeci kollha ta' brimb f'Malta. Għalhekk żommu dejjem ghajnejkom miftuhin. U jekk għandkom kamera, użawha!

KOMPETIZZJONI 62



It-tweġibiet ta' dit-tisliba ssibuhom kollha f'dil-harġa stess tal-Huttafa. Hafifa immens, anke

I-paġna tajniekom! Ir-rebbieħ nibagħtulu sett kartolini ta' I-għasafar.

Tqasqsux il-magazin - ibagħtu t-tweġibiet fuq karta jew bl-imejl.

1. Ġdida għal Malta (p3)
2. Lil Fineus kienu jiklulu l-ikel (p7)
3. Fejn il-Falko raw astun iswed (p8)
4. Qed isebba il-faċċata! (p1)
5. Hadlu r-rixx minn rasu (p4)
6. Niżlu I-Ġħadira f'April (p10)
7. Qatlet 92,000 ruħ fl-1815! (p9)

Čans għandkom sa 31 Lulju 2004

Ir-rebbieħ ta' Komp 62 huwa JESMAR DALLI mill-Ħamrun. Prosit Jesmar, il-kartolini daqt ikunu għandek.

Bannerman's
Turaco
ghasfur rari



Rix rari!

Fuq karozza tal-linja fil-Kamerun, mara Nigerjana nqabdet iż-ġorr 266 pappagall griz ibbalzmat u 597 rix aħmar tal-Bannerman's turaco, għasfur rari hafna.

Ir-rix tat-turaco jituża biex jiżżejnu bih xi kapijiet ta' tribujiet fin-Niġerja. Jeżistu diversi speci ta' turaco, u l-**Bannerman's turaco** huwa speci li minnhom baqa' biss xi 5000 fid-dinja, u kollha jghixu fil-foresti tropikali tal-Kamerun. Kull għasfur ikollu biss xi 10 rixiet ħomor f'rasu, jiġifieri biex dik il-mara kellha dak ir-rix kollu, bilfors inqabdu mas-60 jew 70 għasfur!

Dik il-mara tista' teħel sa sena ħabs u multa ta' iktar minn Lm7000. Il-Kamerun huwa wieħed mill-160 pajjiż li ffirmaw is-CITES. Is-CITES huwa ftehim li jikkontrolla l-bejgħ u traffikar ta' annimali rari jew partijiet minnhom. Malta wkoll iffirmsu dal-ftehim.

F'dawn l-ahhar 40 sena, ir-rinoberonti suwed naqsu b'98%! Ghaliex? Ghax fil-Yemen ta' Fuq, l-irġiel ihobbu jagħmlu l-manku tas-skieken mill-qarn ta' dawn l-annimali X wiċċi tost! Toqtol annimal bħal dak, biex tagħmel manku ta' sikkina!



L-Amażon tkompli tiċċien




Fis-sentejn 2001-2002, il-foresta Amażon tilfet medda ta' **24,600km²** - biċċa foresta daqs Sqallia!

L-Amażon hija l-ikbar ġungla tad-dinja, fejn jghixu miljuni ta' pjanti, annimali, u anke tribujiet ta' nies. L-esperti jghidu li l-Amażon hija d-dar ta' 30% ta' l-ispeċi kollha ta' flora u fawna tad-dinja.

Hafna mill-Amażon qiegħda fil-Braziż. Imma l-gvern Braziżjan flok ma hu kburi bl-Amażon, iktar donnu għandu ġenn biex ifittem jaqtagħha kollha. Ghaliex?

Dejjem l-istess raġuni: ghall-flus! Hafna jaħsbu li l-qedda ta' l-Amażon issir ghall-injam. Mhx veru, fil-fatt is-siġar spiss jaharquhom. Il-qedda tal-foresti qed issir biex jikxfu l-art ħalli fiha jrabbu baqar, u baqar u iktar baqar. Illum hemm 175 miljun baqra fil-Braziż biss! U ngħid jien dal-baqar kollha x'iriduhom?

Biez jagħmluhom ħambergers!



Rutter Trevor & Stuart	Lm38.00
Cassar Andrea	35.07
Vincenti Josef	32.66
Galea Albert Victor	22.25
Zammit Timothy	20.50
Rizzo Naomi	18.15
Gatt Katya	16.50
Sacco Decelis Cliff	15.00
Coppini Christianne	13.20
Bonello Kimberly	12.07
Gauci Simon	11.10
Zammit Ryan	10.05
Camilleri Tristian	10.00
Cuschieri Alexia	10.00
Theuma Abigail	10.00
Parnis John	7.70
Muscat Azzopardi Maria	6.10
Camilleri James	6.00
Gatt Marie Claire	6.00
Scicluna Silvio	5.80
Cassar Julie Anne	5.75
Muscat Nicholas	5.60
Aquilina Lloyd	5.00
Borg Claude	5.00
Farrugia Abigail	5.00
Pace Lisa	5.00
?? Michaela	5.00
Saliba Paul	4.15
Borg Jasmine	4.00
Decelis Kyle	4.00
Micallef Hailey	3.20
Giusti Andrea	3.00
Duca Kristina	2.30
Camilleri Julian	2.20
Micallef Christian	2.10
Saliba Ryan	2.07
Aloisio Nicole	2.00
Aquilina Ismael	2.00
Borg Petra	2.00
Boxall Elizabeth	2.00
Gerardi Amy	2.00
Mangion Ian	2.00
Mangion Ryan	2.00
?? bla isem	2.00
Farrugia Elizabeth	1.60
Pollacco Daphne	1.00
Pollacco Gianluca	1.00
Vella Daniel	1.00
Gafà Andrea	0.50
TOTAL	Lm390.62

tromba @

L-imejl sar popolari immens, u tagħmlu tajjeb titghallmu tużawh għax għad tiġi bżonnu żgur.

Ha nibdew nagħmlu servejs hief magħkom il-membri biex niġbru tagħrif dwar in-natura li taraw madwarkom. Dawn ha jkunu mistoqsijiet sempliċi, **imma ha jkunu BISS għal min jista' jwieġeb bl-imejl**. It-tweġibet tagħk kom niġbruhom, nħaqquduhom u r-riżultat nibdew nagħtu hukkom f'harġa ohra tal-Huttafa. Din mhix kompetizzjoni, imma studju żgħir!

Il-mistoqsja ta' did-darba hija din:

Għandek għasafar tal-bejt ibejtu bħalissa fil-ventilaturi tad-dar tiegħek?


Ibghat ghidilna:

1. IVA jew LE.
2. Jekk iva, kemm għandek bejtiet dis-sena?
3. F'liema rahal/belt tqogħod?
4. X'jismek u x'kunjomok?

IMPORTANTI

Biex tara hemmx bejtiet fil-ventilaturi ara ma jfett il-lekkx TITLA' TITTAWWAL FIHOM! Osserva minn isfel - jekk tara għasafar deħlin u herġin go ventilatur, jew tisma' tpespis u thaxwix, probabbli hemm bejta.


Jekk hemm xi ventilaturi li ma tistax tarahom, TMURX TIXXABBAT minn xi tieqa jew minn fuq il-bejt. Ma jimpurtax jekk ma tistax tosserva l-ventilaturi kollha!




Ibghat it-tweġibet tiegħek lil tromba@birdlifemalta.org.

Eklissi tax-xemx...speci ta'!

Ir-ritratt fuq ix-xellug ittieħed minn tromba fit-8 Ġunju 2004 f'12.15pm. Ir-ritratt juri x-xemx b'tikka sewda fin-naha t'isfel. Dik it-tikka, kif forsi tafu, kienet il-pjaneta **Venus** (jew Venere), li dakinar ghaddiet propriju bejn id-din ja tagħna u x-xemx, u għalhekk għal xi 6 sīgħat deħret bhal ticka sewda għaddejja minn quddiem ix-xemx. Dalf-enomenu jidher mid-din ja tagħna qis u kull 120 sena. L-ahħar darba kien fis-sena 1882.



Matul it-Tieni Gwerra Dinjija, l-Inglizi użaw mal-250,000 hamiema biex iwasslu messaġġi militari minn post għal iehor. Fost dan il-hamiem, 32 minnhom anke nghataw midalja (Dickin Medal), l-oħġla unur li annimal jista' jieħu għall-qubija! Il-hamiem kien jintuża biex jevitaw li jibagħtu messaġġi bir-radju, li faċċi kien jinstemgħu mill-GeVanniżi.



SITTSQAQAJN

Matthew Borg Cardona


METAMORFOSI

Waqt li jikbru, l-insett ijhaddu minn proċess jghidlu metamorfosi. Hemm 2 tipi ta' metamorfosi: **metamorfosi inkompleta u metamorfosi shiha**. X'ini d-differenza?

Metamorfosi inkompleta

Din fiha 3 fazijiet - **bajda, ninfa u adult**. Iż-żgħir ikun qisu l-adult però jkun hafna iż-żejjur u ma jkollux ġwienah. Biex jikber, dan l-insett irid ibiddel il-ġilda. Dan isir billi ġilda gdida tifforma taħt, waqt li l-ġilda l-qadima tirtab u tingasam u l-insett johroġ. Dan il-proċess isir iktar minn darba, u kull darba l-insett jikber ftiit u jsir iktar jixbaħ l-lill-adult. Fl-ahhar tibdila, johroġ mill-qoxra bil-ġwienah iffurmati, u jkun sar adult.

Fost l-insetti li jagħmlu metamorfosi inkompleta hemm il-ġurati u l-mazzarelli. Il-mazzarell jagħmel il-fazijiet kollha tan-ninfa taħt l-ilma, hliet l-ahhar waħda.




Metamorfosi shiha






Din fiha erba' fazijiet - **bajda, xagħat, fosdqa u adult**. Ix-xagħat ma jkun jixbah xejn lill-adult, u lanqas biss ikun qisu insett. Dan jiekol hafna u jikber malajr. Dan ukoll biex jikber irid ibiddel il-ġilda hafna drabi, però dejjem jibqa' l-istess forma.

Meta x-xagħat jikber biżżejjed, isib post u jifforna l-fosdqa. Il-fosdqa ma tikolx u ma timixix. Go fiha ssir bidla shiha, fejn ix-xagħat jinbidel f'insett adult. Wara xi żmien, il-fosdqa tingasam u johroġ l-adult. L-insett ikun għadu artab u l-ġwienah imkemmxin, però wara ftiit sīgħat, il-ġilda tibbies u l-ġwienah ikunu nfethu u stiraw sew. Fost insetti li jagħmlu metamorfosi shiha hemm il-friet, in-nahal u l-ħanfus.

L-adulti jvarjaw hafna kemm jgħixu. Hemm speċi li jgħixu sagħtejnej biss, oħrajn jgħixu sentejn.



gallerija gallerija



Ibagħtulna t-tpingijiet tagħkom!

Tinsewx

isimkom, età u isem l-oqqett

Imxu nisimgħu ċ-ċief...



Bi-ingliz il-ħarpini
jghidulhom HARPIES.
Anke din l-ajkla
jghidulha HARPY.
Tgħix l-Amerka t'Isfel
u tiekol... xadini!



Iċ-ċief huwa tajr qisu
gawwi li jgħix hajtu fuq il-
bahar. Fir-rebbiegħha jbid f'hofor fl-irdum u
fil-blat, u bil-lejl jidħol jitma' lill-fellus tieghu.
Fid-dlam iċ-ċief jagħrfu lil xulxin billi jgħajtu.
Wieħed mill-postijiet f'Malta fejn ibejjet iċ-ċief
huwa fl-irdum hdejn Għar Hasan. Għalhekk
aħna sejrin s'hemm halli nisimgħuh. Tiġi?!

Data: It-Tlieta 6 Lulju 2004


Niltaqħu: 7.30pm

Post: fil-parking hdejn Għar Hasan


Età: kulħadd (genituri merħba - membri taħt
it-8 snin għandhom ikunu akkumpanjati)



pappagall
dorianne dalli 11



bufula
dylan
bellotti 10



gabdoll sekond
mark borg 9



Sean Caruana Webster

il-ħarpini

Il-ħarpini (harpies) kien kreaturi nisa minn sidirhom 'il fuq u għasafar mis-sider
'i isfel. Hemm ħafna verżjonijiet ta' kemm
kienu u kif kienu jidħru. Xi rakkonti jghidu
li kienu żewġ tfajlet sbieħ jisimhom Aillo
u Okipete, imma ħafna jaġħtuhom
apparenza kerha, li kienu kreaturi
distruttivi immens, mahmuġin ħafna u
kienu jniġgsu kullimkien!

L-aktar ħrafa magħrufa dwarhom
kien meta kienu jisirqu l-ikel ta' Fineus,
poeta aghħma. Dawn kienu jistennew l-
ikel jisserva, u malli Fineus kien ikun se
jibda jiekol, jibdew iwerżqu sakemm
jaħtfulu l-ikel minn fuq il-mejda. Darba
Fineus iltaqa' ma' Jason* u l-Argonawti,
grupp ta' rġiel eroj. Fineus qalilhom bil-
problema u l-ghada l-Argonawti staħbew
qrib sakemm wasal hin li Fineus jiekol.
Malli harġu l-ħarpini, l-Argonawti harġu
jiġgildulhom, imma ma setgħux għax il-
ħarpini taru 'l fuq. Għalhekk żewġ
Argonawti jisimhom Żete u Kalias, li
kienu aħwa bil-ġwienah, taru għal
warajhom. L-ahwa għamlu patt mal-
ħarpini li ma joqtluhomx, biss dawn
kellhom jieqfu jisirqu l-ikel ta' Fineus. Il-
ħarpini aċċettaw, ħarbu u ma reġgħux
resqu 'l hemm iktar.

B'hekk Fineus seta' jiekol fil-kwiet!

Sean Caruana Webster

*Mhux l-istess Jason tal-Kumitat ta' Klabb Huttaf!

Hbieb Falkuni!

X'nies f'dal-pajjiż ukoll!


Mela dan l-aħħar nisma' wieħed jitkellem ma' qassis. Beda jghidlu kif dax-xahar dejjem qed jiehu nofs ta' nhar leave, u fuq kemm hu sabiħ tqum kmieni u tmur ghall-kaċċa! Imma mid-dehra dakinar kien mahruq għax għamel xi tliet sīgħat u ma' ghaddieli xejn (hallih ha jaħli l-leave). Allura biex qisu jiġbor għieħu, lill-qassis kompla jghidlu:

"Imbagħad biex inkun tajt tir, kien hemm tal-bejt u tghidx kemm tajjhom. Hraqt cinturin fuqhom. He-he!" Kliemu eż-żarru dan! U l-qassis sfortunatament dahaqlu.

Hbieb, jehtieg naħdmu ha nqaċċtu dis-sitwazzjoni patetika minn Malta. Komplu edukaw lil shabk kom l-iscola u aħħdmu magħna daqs qatt qabel. Ejew l-aktivitajiet ha titgħallim intom ukoll.

Ara ma taqtgħux qalb kom għal mument. Hawn xjuh fostna ilhom iktar minn 40 sena jithabtu, u llum dawn jaraw bidla kbira fil-mod kif jaħsbuha hafna nies. Jien ili 10 snin naħdem għall-BirdLife, u tibdil fit-tid għadni rajt. Imma cert li sa 30 sena oħra l-affarrijiet ikunu nbidlu sew - BASTA nibqa' nithabat! Tghid intom tkunu għadkom tithabtu magħna dak iż-żmien?

Sahħiet


Justin
Justin Vassallo
Ko-ordinatur Falko

lejl fuq kemmuna 1-2 meju 2004 rapport

Najt hajk b'differenza - najt hajk fuq Kemmuna!

X'hin wasalna Kemmuna, imxejha lejn ir-ringin station tal-BirdLife f'Wied l-Aħmar, biex intellghu t-tined qabel nibdew mexjin. Hawnhekk rajna xena impressionanti ta' **astun iswed** jittajjar fil-baxx fuq ix-xaghra, xena li bil-kaċċa li ssir Malta u Ghawdex ma tarahiex malajr.

Wasalna r-ringin station, ikkampajjana u tkellimna mar-ringers sakemm dalam, imbagħad bdejna l-mixja tagħna madwar din il-gżira. Bejn li Kemmuna mhix kbira u bejn biż-żiffa li kien hemm, ma tantx ghajnejna u wara raqda qomna kmieni naraw lir-ringers jirringjaw.



fuq il-lanċa ta' Kemmuna


najt ħajk 2-3 april 04 rapport

Dan in-najt ħajk hadna lejn in-nofsinhar ta' Malta. Iltqajna s-Saqqajja u wara li xtrajna xi haġa ha jkollna x'innaqqru mat-triq, bdejna mexjin fil-kampanja u mal-kosta tal-punent ta' Malta. Domna


mexjin mhux hażin sakemm fl-aħħar wasalna hdejn Haġar Qim. Ikkampajjana hdejn it-torri li hemm fil-qrib, u rqadna ghax kulhadd kien ghajjen wara mixja bhal dik. Filghodu qomna bl-ghana ta' l-ghasafar :-(Intfajna bilqiegħda bit-trombi f-idejna biex nagħmlu fit-berdwoċing u rajna diversi għasafar fosthom **ħuttaf, runduni** u għasafar żgħar bħal **buċċaq tax-xitwa u bufula sewda**. Rajna wkoll xi **gawwi prim** jittajjar fuq il-baħar, diversi **kud** inaqqi qalb il-haxix tax-xaghri, u **daqquqa tat-toppu**. Din raha wkoll kaċċatur, li xejn ma mpurtah li hija tajra protetta, għax taha hames tiri, imma li fortunatament ma laqathix.

Wara l-berdwoċing tlaqna lejn iż-Żurrieq. Fit-triq ghaddejna minn hdejn Wied Babu, fejn waqafna nammiraw **spanjulett** li nqala' minn taħtna u għamel xi hin itir viċin tagħna. Mīz-Żurrieq qbadna tal-linjal.

André Callus




spanjulett



"Rajna astun iswed..."

Fost l-ghasafar li rajniehom jirringjaw kien hemm diversi għasafar żgħar jgħid luu **bekkafiki**, kif ukoll **kaċċamendula** u anke **malvizz**. Sadattant għamilna wkoll daqsxejn berdwoċing tal-ġenn, fejn minbarra qtajja' ta' **ħuttaf, hawwief u rundun** ergajna rajna l-**astun iswed** tal-ġurnata ta' qabel jissaqqar fit-thermals (arja shuna tielha mill-art), flimkien ma' **kuċċarda**.

André Callus



Vulkan

elisabeth conrad

Vulkan jifforma meta blat mahlul (magma) jiżbroffa fuq wiċċi id-dinja. Fiċ-ċentru tal-pjaneta hemm temperatura għolja hafna (xi 6000°C - daqs wiċċi ix-xemx!). Il-magma jitla' fil-wiċċi minn ġo xquq fil-qoxra tad-dinja. Meta jiżbroffa vulkan toħroġ mhux biss il-magna (jew lava), imma wkoll trab, irmied, gassijiet u materjal iehor.

ħażin

Fl-istorja tal-bniedem, il-vulkani spiss ħolqu diż-zastrī kbar. Meta żbroffat il-muntajna Tambora fl-Indonesia fl-1815, mietu 92,000 ruh! Iktar viċin tagħna nsibu I-Vesuvio (hdejn Napoli fl-Italja), li kines il-bliet Pompeii u Herculaneum fi żmien ir-Rumani. Mhixiex biss il-lava li hi perikoluża, imma anke s-shab ta' gass u rmied li johorġu minn vulkan. Dan is-shab (pyroclastic cloud) ikollu

temperatura għolja biżżejjed biex joqtol nies u annimali li jinbelgħu minnu. Huwa perikoluż ukoll ghax jixxi b'heffa kbira, anke sa 100km fis-siegha!

Il-vulkani jistgħu jkollhom ukoll effetti fuq il-klima. Dan għaliex it-trabijiet u l-gassijiet li johorġu jistgħu jirriflettu r-raġġi tax-xemx u jwaqqghu t-temperatura tad-dinja. Fil-fatt, wara l-iż-żbroff ta' Tambora tal-1815 kienet għamlet il-borra fis-sajf anke fl-Amerika ta' Fuq!

tajjeb

Il-vulkani għandhom ukoll it-tajjeb tagħhom! Il-hamrija li tifforma madwar il-vulkani hija fertili immens, u l-madwar ta' hafna vulkan għalhekk jintuża ghall-biedja. F'xi postijiet bhal Lanzarote, in-nies jużaw il-blat tal-vulkani għall-bini, u f'xi postijiet, bhal Iceland, is-shana tal-vulkani tintuża biex


jipproduċu l-elettrika. Meta jkun hemm l-ilma maħżu fil-blatt fejn It-temperatura tkun għolja hafna, jiġi li l-ima jishon wahdu, isir fwar u jifforma l-għidher. Il-bniedem tgħallek kif jikkontrolla dan il-fwar u jiegħi għalli jhaddem il-pawer stejkins!

tbassir

Dari kien difficiċi tbassar meta u fejn kien se jiż-żbroffa vulkan, imma bl-użu ta' satelliti u teknoloġiji godda, ix-xjenzati llum għandhom mezzi hafna ahjar biex jindunaw meta l-attività ta' vulkan tkun qed iż-żid. Bis-sahha t'hekk qed jiġi evitati hafna mwiet.

Minkejja dan, il-vulkani jibqgħu jfakkruna li l-forzi tan-natura huma barra mill-kontroll tal-bniedem; aħna nistgħu biss nippruvaw nifhem, u forsi nilqgħulhom xi fit!

Dawra bil-lanċa



Ha mmorru dawra bil-lanċa miċ-Ċirkewwa sa taht l-irdum ta' Ta' Ċenċ. Niġu lura fid-dlam.

Data 14 Lulju 2004 pm

Għal aktar dettalji ċemplu lil Justin (mob 79440104)

Età: Falko (13+)


Bil-lejl għaċ-ċief

Ha niċaqgħu s-Sibt, naqsmu għal Għawdex, u nimxu sa Ta' Ċenċ fejn filghaxxija jidhol iċ-ċief lejn il-bejtiet. Norqu barra, u ninżlu lura Malta 'l-ghada l-Hadd.

Data 17-18 Lulju 2004

Niċaqgħu 3pm Bieb il-Belt, jew 4pm iċ-Ċirkewwa jew 5pm l-iMġarr (Għawdex). Ġibu: basket tad-dahar, sanblokk, beritta, ilma, ikel, sleeping bag (jew kutra) u flus għall-vapur. Min ġej iċempel lill-BirdLife (21347646) jew lil Justin (mob 79440104). Età: Falko (13+).

Xogħol u xalar!



Ha mmorru nagħtu daqqa t'id fil-proġett Foresta 2000, imbagħad nagħmlu barbikju f'xatt il-bahar.

Data 20 Awwissu 2004

Niċaqgħu 5pm Bieb il-Belt jew 6.15pm l-Għadira ħdejn ir-rixtellu tar-riserva. Età: Falko (13+).

mid-djarju tal-berdwoċer

Jason Aloisio

marzu


Marzu huwa xahar li kull berdwoċer jistenna. Kellna passa qawwija ta' borok mit-8-12 tax-xahar, b'aktar minn 8000 borka, l-aktar **silfjuni, palettuni u sarsell aħmar** u passa iżgħar (l-aktar sarsell aħmar) fl-ahhar ġimgha. Tlett **imrugen** damu iktar minn gimħa fuq Kemmuna, filwaqt li c-ċieħ u l-garni kompla jiżdied fuq il-baħar. Beda wkoll it-tajr tal-priza, b'ħafna **bghadha ħomor u spanjuletti**, li deħru f'numri kbar fit-30 tax-xahar. **Il-bagħdan abjad u l-astun iswed** deħru f'numri akbar mis-soltu. B'xorti tajba l-ghasafar ta' l-ghana bilkemm inhassu u għalhekk hafna ħelsuha mix-xbieki tan-nassaba! Dehret ukoll aktar mis-soltu **r-reġina tal-huttaf**, waqt li rsieset u agretti deħru f'numri żgħar. L-Għadira baqghu xi **blonġuni żgħar u blonġuni sekondi**, imbiddlin u lesti ghall-bejta, u żiddu l-ghasafar tal-plajja u tfaċċa l-ewwel **monakell**. Fis-Simar niżlu 2 **brajmliet homor** u damu xi jiem hemm. Barra l-ghasafar komuni tal-passa, bħall-isfar u l-vjolin haddrani, kellna wkoll għasafar rari bħall-kuda **ramlija, vjolin bajdani, pispisella bajda** u anke xi ftit **gamiem tal-kullar**. Kellna wkoll passa żgħira ta' durrajs, **daqquq tat-toppu u rožinjoli**.

april

F'April il-passa tkun fl-aqwa tagħha u imposibbi nsemmi kollox. Xi ġanet deħru qtajjet kbar ta' **qerd in-naħal** u magħhom numri iżgħar ta' **tajr isfar u daqquq tat-toppu**. Waslu wkoll hafna **buċaqq tas-silla, żanżarelli suwed u warajhom żanżarelli tal-kullar**. Dawn ta' l-ahhar, flimkien mal-vjolin **safrani**, spikkaw ferm fid-19 tax-xahar. Fuq Kemmuna rrinqjaw numru sabih ta' **kaċċamendul u kokk**. It-23 tax-xahar ġab hafna **gamiem, kwakk, irsieset griži** eċċ.

Fis-Simar wasal il-**buful tas-simar**, u anke l-ewwel **buful tal-qasab** lest biex ibejjet. Qatgħa qerd in-naħal damet diversi ġanet fir-riserva. L-Għadira niżlu ghadd ta' **agretti bojod u 16-il russett aħmar** trid seba' ghajnejn biex tarahom. Fis-Salini, berdwoċer ixxurtjat ra **arpa** toghdos ghall-hut! **Il-bagħdan aħmar**

kompli jidher kważi kuljum, darba minnhom f'qatgħa ta' 120. Biss il-kbir kien għadu ġej: fis-26 tax-xahar tant dħal **kuċċard** li lanqas jagħtuk ċans tgħoddlu. Kien hemm min ra 'I fuq minn 1000 waħda f'sagħtejn!




F'Malta għandna erba' speċi ta' sriep. Dawn huma

1. is-**serp iswed black** (jew western) whip snake
2. is-**serp aħdar algerian whip snake**
3. il-**lifgħa leopard snake**
4. it-**teleskopu cat snake**

Is-sriep jaqbdu l-prija tagħhom b'żewġ metodi: jew jitkebbu mal-vittma u jagħsruha sa ma tifga, jew inkella jidduha u jivvelenawha.

B'xorti tajba għalina l-Maltin, is-sriep li jgħixu Malta mhumiex kbar biżżejjed biex jitkebbu magħna u jifgawna! L-itwal li jikber huwa s-serp iswed, li kultant il-ħażja 150cm. Barra minn hekk, għismu ma jidher xien iktar minn pajp tat-tisqija. Sriep bħal anakondi, pituni u boas ma narawx fil-kampanja Maltija. **Għalhekk serrħu raskom!**





Dan huwa ferħ ta' **serp iswed**, li kien qiegħed imkebbet ma' fergha tax-xorbett, jixxemmex u jistenna xi ġurat. Il-ferħ ma jkunx iswed, imma griz haddrani.

B'xortina wkoll li s-sriep Maltin mhumiex velenu. Biex inkun eżatt, it-teleskopu **għandu** tikka velenu fuq wara ta' halqu, imma dal-velenu huwa fjakk hafna, u kapaċi joqtol biss annimali żgħar bħal għremx. Lilha l-bnedmin ma jaffettwana xejn. Barra minn hekk, sriep bħal kobra, rattlesnakes eċċi fil-kampanja Maltija m'għandniex. **Għalhekk serrħu raskom!**

Mela jekk f'xi jum sajfi tkunu b'xortikom tajba li taraw serp jixxemmex fuq xi ċint, nehhu l-ħafna ħmerrijiet li dāħħlu f'moħħkom, u flok toqogħdu titwerwru mill-babaw osservaw bil-kwiet dawn il-mirakli tan-natura! U jekk ikollkom biċċa kamera araw jirnexx il-komx tihħidlu ritratt. Imma ersqulu bil-mod hafna, għax jekk jinduna bikom jisparixxi!

Victor Falzon

Brimb u friefet!



Għandek bżonn

kartuna tal-bajd • feltpens • imqass • pipe cleaners
• (jekk trid) par għajnejn jiċċaqaqlu

Kif tagħmel

- 1 Mill-kartuna tal-bajd, aqta' madwar il-post ta' bajda wahda. Aqlibha rasha l-isfel.
- 2 B'inqass taqqab 8 toqbiet żgħar (4 fuq kull naħha) fil-parti l-wiesgħa.
- 3 Dahhal pipe cleaner f'kull waħda mit-toqob biex tagħmel is-saqajn.
- 4 Pingi wiċċi u żejjen kif tixtieq.
- 5 Pingi żewġ għajnejn jew (jekk għandek) waħħal par li jkollhom il-habba tiċċaqlaq.

Għandek bżonn

kartuna tal-bajd • feltpens • imqass • (jekk trid) par għajnejn jiċċaqaqlu

Kif tagħmel

- 1 Mill-kartuna tal-bajd, aqta' madwar il-post ta' 3 bajdiet. Aqlibhom wiċċhom l-isfel.
- 2 Minn tat-truf, aqta' biċċa minn kull waħda biex jiġu qishom gwienah ta' farfett il-lejl.
- 3 Żid l-ghajnejn u l-hajq u jekk trid tista' tiżbogħ il-farfett il-lejl tiegħek iswed.
- 4 Aghmel toqba fir-ras.
- 5 Dendel minn spaga jew lasktuwwa.

Janet Gerardi

JaLu i-websei jaċċibna... **www.birdlifemalta.org**

Għal kull membru fi ddahħħal fil-Klabb inti tiehu


- **3 pitazzi**
- **stiker bil-kulur**
- **punti fil-Huttafa tas-Sena**

Hajjar lil shabek u lil hutek jidħlu fil-Klabb...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mal-Lm2 tal-membru l-ġdid.





Dettalji tal-membru tiegħi	Isew <input type="text"/>
	Indirizz <input type="text"/>
	postcode <input type="text"/>
Data tat-twelid	Telefon <input type="text"/>

Dettalji tiegħek stess	Isew <input type="text"/>
	Indirizz <input type="text"/>
	postcode <input type="text"/>
Membership number	Telefon <input type="text"/>

Ribena

SPOT THE DIFFERENCE COMPETITION

There are 6 differences for you to find!



**FUN PACKED
FOR THIRSTY KIDS
ON THE GO**

Ready to drink RIBENA
that's bursting with
Vitamin C goodness
No artificial Colour,
Flavour or Sweetener

Xarba ta'jba u sostanzju ża' b'togħima tal-blackcurrant hi r-RIBENA. Minhabba li l-għisem ma jipproċo xix Vitamin C, għandha bżonn insibu sors ġid-differenċi ta' din il-vitaminu, li hī tanti bżonjuža għalina lkoll.

DEJA:

INDIRIZZI:

Innaturka dekkiferri u tgħixi tkopgħu ill-Kompetizzjoni Ribena, St. Thomas' Sons Cisk plc, Notabile Road, Msida BKR 01

Ribena fiha
tlett darbiet
aktar Vitamin C
mil-larinq!